

ДОГОВОР

1. Општина Кочани, со седиште во Кочани, ул. "Раде Кратовче" бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во натамошниот текст: **Купувач**) и

2. Друштво за производство, трговија и услуги **РИСТОВИ ИР ДООЕЛ увоз-извоз с.Владиевци Василево**, со седиште во с. Владиевци бр. 93 А, Василево, ДБ: 4039012500660 и ЕМБС: 6789331, жиро с-ка 200002913098560 Стопанска Банка АД Скопје, застапувано од Управителот Иљчо Ристов (во понатамошниот текст: **Продавач**).

Член 1

Предмет на овој Договор за јавна набавка е набавка на стоки, и тоа за:

Набавка на садници

Предметот на набавката од ст.1 на овој член е детално опишан во техничката спецификација, составен дел на тендерската документација за спроведување на Набавка од мала вредност, со објавување на Оглас бр.01918/2021, објавен на ЕСЈН, постапка која се спроведува во електронска форма и заврши со е-аукција како последна фаза за доделување на договорот за јавна набавка, а врз основа на Одлука за јавна набавка од 11.02.2021 год..

Член 2

Согласно резултатите од е-аукцијата, вкупната договорена вредност што може да се плати за купување на стоките опишани во техничката спецификација, **изнесува 127.118,64 денари без ДДВ** и износ на ДДВ од 22.881,35 денари, пресметан по стапка од 5% / 18 %, или вкупната вредност на **Договорот со вклучен ДДВ изнесува 150.000,00 денари.**

Единечните цени по опис и производител се намалени во согласност со Извештајот од е-аукцијата се прилог на овој договор и истите се без вклучен ДДВ, а со вклучени трошоци за испорака и се крајни и непроменливи сè до конечна реализација на овој Договор.

Член 3

Плаќањето за испорачаната стока ќе биде во рок од 30 / триесет/ дена, сметано од денот на доставување на фактура со испратница во архивата на Купувачот, за стварно испорачани видови и количини на стоки, согласно писмената нарачка/барање од Купувачот фактурирани по единечните цени без ДДВ, прилог на овој договор.

ДДВ при изготвувањето на фактурата ќе биде изразен посебно.

Испратницата во смисла на чл.3 ст.1 од овој Договор е должен да ја издаде Продавачот и истата треба да е потпишана од овластено/задолжено лице кај Купувачот и овластено лице на Продавачот или Продавачот да издаде потврда за прием на стоката која задолжително треба да се приложи кон фактурата.

Доколку доставената фактура не ја содржи придружната документација, истата нема да се реализира и ќе му се врати на Продавачот.

Купувачот го задржува правото да не ја реализира во целост вкупната вредност на договорот.

Член 4

Договорот за јавната набавка се склучува за период од 12 /дванаесет/ месеци, односно набавката ќе биде сукцесивна, во тек на 12 /дванаесет/ месеци, сметано од денот на склучување на

договорот за јавна набавка, а ќе се врши во зависност од потребите на Купувачот – Општина Кочани.

Продавачот е должен предметот на набавката – садници да ги испорачува последователно во неколку етапи (согласно потребите на Купувачот), во рок од 5 дена од денот на доставување на писмената нарачка/барање од страна на Купувачот, до Општина Кочани, на свој трошок и со свое возило.

При извршување на испораките на садниците согласно условите од техничката спецификација, продавачот е должен садниците од контејнерско производство да ги достави во контејнери.

Стоките (садниците) предмет на оваа набавка ќе се набавуваат sukcesивно според потребите на договорниот орган и во рамките на вредноста на склучениот договор. Договорниот орган нема обврска да ги набави сите стоки, ниту пак вредносно целосно да го исцрпи договорот.

Член 5

Квалитативен и квантитативен прием на стоката од чл. 1 од овој Договор врши Купувачот, со документ (испратницата) потпишана од двете договорни страни.

Во текот на примопредавањето се утврдува квалитетот и квантитетот на испорачаната стока.

Продавачот се обврзува стоката – предмет на набавка по овој Договор, да ја испорача во потполно функционална состојба.

Овластен/задолжен претставник на Купувачот ќе присуствува при испораката и точната бројност, физичка и функционална состојба на стоката.

Купувачот е должен испорачаната стока да ја прегледа на вообичаен начин за да утврди дали постојат видливи недостатоци.

Доколку прегледот се изврши во присуство на обете страни Купувачот е должен своите забелешки поради видливи недостатоци да му ги соопшти на Продавачот.

Член 6

Продавачот одговара за материјалните недостатоци на стоката што таа ги имала во моментот на преминувањето на ризикот врз Купувачот, без оглед дали тоа му било познато.

Продавачот одговара и за оние материјални недостатоци што ќе се појават по преминувањето на ризикот врз Купувачот ако се последица од причина што постоела пред тоа.

Незначителниот материјален недостаток не се зема предвид.

Член 7

Недостаток постои:

- 1) ако стоката ги нема потребните својства за нејзина редовна употреба или за промет;
- 2) ако стоката ги нема потребните својства за особената употреба за која ја набавува Купувачот, а која му била позната на Продавачот или морала да му биде позната;
- 3) ако стоката ги нема својствата и одликите што се изречно или премолчно договорени, односно пропишани.

Член 8

Купувачот кој навремено и уредно го известил Продавачот за недостатокот може:

- 1) да бара од Продавачот да го отстрани недостатокот или да му предаде друга стока без недостаток (исполнување на договорот) и/или
- 2) да изјави дека го раскинува договорот.

Во секој од овие случаи Купувачот има право и на надомест на штетата. Покрај тоа и независно од тоа, Продавачот му одговара на Купувачот и за штетата што овој поради недостаток

на стоката ја претрпел на другите свои добра и тоа според општите правила за одговорноста за штета.

Член 9

Купувачот може да го раскине договорот само ако претходно му оставил на Продавачот дополнителен примерен рок од 3/три/ дена за исполнување на договорот.

Купувачот може да го раскине договорот и без оставање на дополнителен рок ако Продавачот, по известувањето за недостатоците, му соопштил дека нема да го исполни договорот, или ако од околностите на конкретниот случај очигледно произлегува дека Продавачот не ќе може да го исполни договорот ниту во дополнителниот рок.

Член 10

Ако Продавачот во дополнителниот рок не го исполни договорот, тој се раскинува според самиот закон, но Купувачот може да го одржи ако без одлагање му изјави на Продавачот дека договорот го одржува во сила.

Член 11

Кога само дел од предадената стока има недостатоци, или кога е предаден само дел од стоката, односно помало количество од договореното, Купувачот може да го раскине договорот во смисла на претходните членови само во поглед на делот што има недостатоци, или само во поглед на делот или количеството што недостига.

Купувачот може да го раскине целиот договор само ако договореното количество или предадената стока сочинува целина, или ако Купувачот инаку има оправдан интерес да ја прими договорената стока или количество во целост

Член 12

Раскинувањето на договорот поради недостаток на стоката произведува исти дејства како и раскинувањето на двостраните договори поради неисполнување.

Купувачот му должи на Продавачот надомест за користа од стоката и кога му е невозможно да го врати целиот или еден негов дел, а договорот е сепак раскинат.

Член 13

Во случај на доцнење со испорака на стоките во конкретната нарачка од страна на Продавачот, Купувачот има право на надомест на штета и договорна казна.

Договорната казна се определува во висина на 0.1 % од вредноста на неиспорачаната стока за секој започнат ден, за првите два дена дена, односно 0.5% за секој нареден ден задоцнување, но не повеќе од 5% од вредноста на неиспорачаната стока.

Во случај на 2 (две) последователни неиспораки, Купувачот има право по претходно доставено писмено известување до Продавачот, по дополнително оставен рок од 1 /еден/ ден, да го раскине Договорот со проста изјава.

Во случај на ст. 3 од овој член, Продавачот е должен да му ја надомести штетата на Купувачот.

Член 14

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни, и се во согласност со Законот за јавните набавки и позитивните законски прописи во РМ.

Член 15

За евентуален спор по овој Договор, ќе решава стварно и месно надлежен суд.

Член 16

Овој Договор е составен во 6 (шест) еднакви примероци, од кои 4 /четири/ примерока за Купувачот, а 2 /два/ примерока за Продавачот и истиот стапува на сила со денот на неговото склучување.

за Продавачот,
РИСТОВИ ИР ДООЕЛ с.Владиевци Василево
Управител,

(Иљчо Ристов)



за Купувачот,
Општина Кочани
Градоначалник,


(Николчо Илијев)



Составен дел на овој Договор е :

- листа на цени намалени за 58% согласно резултатите од е-аукцијата

Изработил: Соработник за поддршка и прибирање на документација за водење на постапки за јавни набавки - Далиборка Стојанова
Контролирал: Помошник Раководител на Сектор за урбанизам, заштита на животната средина и комунални работи - Марија С. Јовановска



ЛИСТА НА ЦЕНИ
за
Набавка на садници

Ред. бр.	Опис (назив на садница)	Единица мера	Количина	Единечна цена без ДДВ	Единечна цена со ДДВ
1.	Betula Alba 2,5 - 3м	бр.	1	840	991.20
2.	Tilia Grandiflora 2,5 - 3м	бр.	1	840	991.20
3.	Acer Palmatum (Atropurpueum) 2,5 - 3м	бр.	1	1.680	1.982.40
4.	Katalpa trubacovita 3 - 3,5м	бр.	1	840	991.20
5.	Katalpa bignonioidis „nana,, 2,5 – 3м	бр.	1	840	991.20
6.	Acer platanoides 2,5 -3м	бр.	1	840	991.20
7.	Platanus occidentalis 2,5 -3м	бр.	1	840	991.20
8.	Thuja-smaragd 150 см	бр.	1	546	644.28
9.	Thuja-woodwordii 50 см	бр.	1	336	396.48
10.	Thuja-nana 50 см	бр.	1	252	297.36
11.	Juniperus stricta 60 см	бр.	1	336	396.48
12.	Prunus pisardi 2,5 -3м	бр.	1	840	991.20
13.	Thuja-smaragd 60 см	бр.	1	252	297.36

за Продавачот,
РИСТОВИ ИР ДООЕЛ с.Владиевци Василево
Управител,

(Иљчо Ристов)



за Купувачот,
Општина Кочани
Градоначалник,

(Николчо Илијев)



Изработил: Соработник за поддршка и прибирање на документација за водење на постапки за јавни набавки - Далиборка Стојанови
Контролирал: Помошник Раководител на Сектор за урбанизам, заштита на животната средина и комунални работи - Марија С. Јовановска